

## आकाशवाणी खरसाड, प्रादेशिक समाचार: नेपाली

मिति: १६ नोभेम्बर २०२३

समय: १८:५० - १९:०० बजे

### प्रमुख समाचार

१. प्रधानमन्त्री नरेन्द्र मोदीले जी-२० शिखर सम्मेलनका क्रममा विश्वका विभिन्न नेतासँग भेटवार्ता गर्नुभएको छ ।
२. कलकत्ता उच्च अदालतले उत्तरबंगाल मेडिकल कलेजका सात विद्यार्थी र जुनियर डाक्टरहरूको निलम्बनमा रोक लगाएको छ।
३. दार्जीलिङ्ग जिल्ला अस्पतालको आईसियु वार्डलाई थप नयाँ ८ बेड थपेर जम्मा १६ बेडको आईसियुवार्ड बनाउने २१ औँ पशु सम्पदा गणना कालेबुङ जिल्लामा शुरु भएको छ।
४. मौसम विभागका अनुसार आगामी केही दिन पश्चिम बङ्गालका उत्तर र दक्षिणका आठ जिल्लामा हल्कादेखि मध्यम कुहिरो लाग्ने सम्भावना रहेको छ ।

### जी२० प्रधानमंत्री

प्रधानमन्त्री नरेन्द्र मोदीले रियो दि जेनेरियोमा जारी जी-२० शिखर सम्मेलनका क्रममा विश्वका विभिन्न नेतासँग भेटवार्ता गर्नुभएको छ । प्रधानमन्त्रीले सामाजिक सञ्जालमा यी विश्वका नेताहरूसँग आफूले गरेको छलफलको विवरण सार्वजनिक गर्नुभएको छ । यसै क्रममा उहाँले इजिप्टका राष्ट्रपति अब्देल फत्ताह अल-सिसी, दक्षिण कोरियाका राष्ट्रपति युन सुक-योल र युरोपेली आयोगका अध्यक्ष उर्सुला भोन डेर लेयेनलगायत विश्वका नेताहरूसँग आफूले गरेको छलफलको उल्लेख गर्नु भयो । यसअघि जी-२० को उद्घाटन सत्रमा भाग लिँदै प्रधानमन्त्री मोदीले गरिबी निवारण र खाद्य सुरक्षामा भारतले हासिल गरेका उपलब्धिबारे प्रकाश पार्नु भएको थियो भने पछिल्लो एक दशकमा २५ करोड मानिसलाई गरिबी रेखाबाट बाट माथि निकाल्न आफूले हासिल गरेका उपलब्धिबारे पनि जानकारी दिनुभयो । यसका साथै श्री मोदीले विश्वव्यापी भोकमरी र गरिबीबाट माथि उकास्न भारतको प्रतिबद्धता दोहोरयाउनुभयो भने ग्लोबल साउथसँग सम्बन्धित चासोलाई जी-२० को छलफलको केन्द्रमा राख्नुपर्ने बताए ।

\*\*\*\*\* o \*\*\*\*\*

### हाई-कोर्ट-रोक

कलकत्ता उच्च अदालतले उत्तरबंगाल मेडिकल कलेजका सात विद्यार्थी र जुनियर डाक्टरहरूको निलम्बनमा रोक लगाएको छ। आज उच्च अदालतले कलेज प्रशासनले ती विद्यार्थीलाई निलम्बन गर्ने आदेश तत्कालका लागि प्रभावकारी नहुने फैसला सुनाएको हो । यससँगै बुधबारदेखि यी विद्यार्थीले आफ्नो कक्षामा सहभागी हुन र परीक्षामा पनि सहभागी हुन पाउनेछन् । हालै यी विद्यार्थीहरूलाई कलेज प्रशासनले 'श्रेट कल्चर' को आरोप लगाएर निलम्बन गरेको थियो । यी विद्यार्थीहरूलाई कलेजमा डरको वातावरण सिर्जना गरेको आरोप लागेको थियो । यसैका आधारमा कलेज प्रशासनले यी विद्यार्थीहरूलाई निलम्बन मात्र नभएर, परीक्षामा सहभागी हुन समेत रोक लगाएको थियो । उच्च अदालतको आदेशले उत्तरबंगाल मेडिकल कलेजका विद्यार्थीलाई तत्कालका लागि राहत मिलेको छ, तर मुद्दाको अन्तिम निर्णय हुन बाँकी छ । उल्लेखनीय छ यसअघि आरजी कार मेडिकल कलेजमा एक जुनियर डाक्टरको बलात्कार र हत्यापछि 'श्रेट कल्चर'लाई लिएर ठूलो विवाद उत्पन्न भएको थियो ।

\*\*\*\*\* o \*\*\*\*\*

### बेलडांगा

पश्चिम बङ्गालका राज्यपाल डा. सीवी सिंहले मुर्शिदाबाद जिल्लाको बेलडांगामा हालै भएको हिंसाप्रति दुःख व्यक्त गर्नुभएको छ भने मुख्यमन्त्री ममता बनर्जीलाई यस विषयमा तत्काल कारबाहीको प्र रिपोर्ट पेश गर्न आग्रह गर्नुभएको छ । राजभवनका एक अधिकारीका अनुसार राज्यपालले घटनाप्रति दुःख व्यक्त गर्दै मुख्यमन्त्रीलाई घटनाको पूर्ण विवरण उपलब्ध गराउन आग्रह गर्नुभएको छ ।

## आईसीयु-वार्ड

दार्जीलिङ्ग जिल्ला अस्पतालको आईसियुमा नयाँ ४ बेड थपेर जम्मा १६ बेडको आईसीयुवार्ड बनाउनको निमित्त कार्य धमाधम चलिरहेको छ जसको काम समापन पछि केहि दिनमा नै अधिकारिक रुपले घोषणा गरिने भएको छ। आज जिल्ला अस्पताल प्रभारी एंव जीटीए डेपुटी चिफ राजेस चौहानले उक्त जानकारी गराउदै गोर्खाल्यान्ड क्षेत्रीय प्रशासनले स्वास्थ्य व्यवस्थालाई ध्यानमा राख्दै जिल्ला अस्पताल दार्जीलिङमा आई सि यु को बेडहरूमा बडोत्तरी गर्ने निधो गरेको बताउनु भयो।

## पक्राउ

एउटा देशी बन्दुक र ताजा कारतूससँगै दुई युवकलाई पुलिसले सिलगढीको मतिगढा थाना क्षेत्रबाट पक्राउ गरेको छ। जानकारीअनुसार मतिगढा पुलिसले गोप्य सूचनाको आधारमा अभियान शुरू गरेको थियो। जहा मतिगढानजिक चान्दमनी चम्टा पुल क्षेत्रबाट दुई युवकलाई हिरासतमा लिई जाँच गर्दा उनीहरूबाट एक देशी बन्दुक र एउटा ताजा कारतूस बरामद गरेको थियो। पक्रा परेका दुईजनालाई पुलिसले सोधपुछ गर्दा ती हतियार बेच्ने उद्देश्यले ल्याएको खुलासा भएको पनि बताइएको छ । यी दुई युवाले कसलाई हतियार बेचन आएका थिए भन्ने विषयमा पनि पुलिसले अनुसन्धान सुरु गरेको बताइएको छ भने पुलिसले दुवै आरोपीलाई आज सिलगढी अदालतमा पठाएको छ।

\*\*\*\*\* o \*\*\*\*\*

## पशु-सम्पदा-गणना

भारत सरकारले २१ औँ पशु सम्पदा गणनाको औपचारिक सुरुवात कालेबुङ जिल्लामा पनि गरेको छ। यो गणना २०२४ को लागि विशेष महत्त्व राख्दछ, किनभने यो १०४ वर्षपछि पहिलो पटक पशुसँगै गोठालाहरूलाई पनि समावेश गरेर सम्पन्न गरिँदैछ। यसको जानकारी कालेबुङ कृषक कल्याण संगठनका अध्यक्ष विष्णु छेत्रीले कालेबुङमा मंगलबार पत्रकार सम्मेलन डाकेर दिनुभयो। छेत्री अनुसार, यस पटकको गणनामा भारतभरि पशुपालनमा संलग्न आदिम जातिहरूलाई विशेष प्राथमिकताका साथ समावेश गरिएको छ। यसै क्रममा गोर्खा समुदाय पनि पहिलोपटक आधिकारिक रूपमा सूचीकृत भएको छ।

\*\*\*\*\* o \*\*\*\*\*

## सडक-अतिक्रमण

सिलिगुडी नगर निगमले सडकमा अतिक्रमण भएको र दोकान लगाएको सूचनाका आधारमा अभियान चलाउदै दोषी बिरुद्ध कारवाही गर्ने जनाएको छ। निगमका कर्मचारीहरूले आज बिहान सिलिगुडी पुलिस स्टेशन अगाडि बजारमा अतिक्रमणविरुद्ध अभियान चलाएका थिए। सो क्रममा निगमका कर्मचारीले सडक खाली नगरे व्यवसायीलाई कडा कारवाही गर्ने चेतावनी दिएका थिए । कालाहाटी बाजार सिलिगुडी पुलिस स्टेशनको ठीक अधिल्लोतिर छ जहा लामो समयदेखि बजार प्रवेशद्वारदेखि माछा बजारसम्मको अधिकांश सडक व्यवसायीले ओगटेका छन् । यसैको आधारमा नगर निगमले आज बिहान बजारमा अभियान चलाएको थियो

\*\*\*\*\* o \*\*\*\*\*

## भजन-बिमोचन

श्री सत्य साई बाबा प्रती समर्पित आध्यात्मिक भजन "साई तेरे चरणो मे " आज दार्जीलिङ प्रेस गिल्डमा बिमोचन गरियो । संगीतकार एवं संगीत गुरु प्रदिप छेत्रीको शब्द संगीत अनि स्वर रहेको यस भजनका संगीत संयोजक बिनय सेवा रहेका छन भने recordist राजेन तामडको रहेका छन।आज भएको बिमोचन कार्यक्रममा गायिका हिरा रसाइली ,संगीतकार गायक प्रदिप छेत्री ,बिनय सेवा ,पुरण थामी राजेन तामड , गायक सागर बल आदिको उपस्थिति रहेको थियो भने उनीहरूको वाहुली बाट नै भजन साई तेरे चरणो मे को बिमोचन गरियो ।

\*\*\*\*\* o \*\*\*\*\*

## दिव्या पोख्रेल

कालेबुङ जिल्लाको पक्कएकागेकी छोरी डा दिव्या पोख्रेलले ।प्युट्टे छँ कम्भ द्वारा सञ्चालित फ्लिक्स परीक्षामा जेनरल क्याटगोरीमा ६६८८: हासिल गरी ।स् फ्लिक्स तछ्छ १२० मा आउन सफल बनेकी छन्। स्थानीय उदय पोख्रेल अनि कमला पोख्रेलकी छोरी डा• दिव्या पोख्रेलले उक्त उपलब्धि हासिल गर्दै व्यातिगत उपलब्धि सगै क्षेत्रको नाम उचो पारेको हो।

२०१७ को डठै छात्रा दिव्याले कालेबुडको प्रतिष्ठित विद्यालय सप्तश्री ज्ञानपीठबाट उत्कृष्ट स्थान लिएर २०१५ मा १६ उत्तीर्ण गरेकी थिइन्।

\*\*\*\*\* o \*\*\*\*\*

## मौसम

मौसम विभागका अनुसार आगामी केही दिन पश्चिम बङ्गालका उत्तर र दक्षिणका आठ जिल्लामा हल्कादेखि मध्यम कुहिरो लाग्ने सम्भावना रहेको छ । यद्यपि न्यूनतम तापक्रममा खासै परिवर्तन नआएको र पूरै राज्यको मौसम सुख्खा रहने बताइएको छ ।सो क्षेत्रमा शीतलहरको स्थिति तीव्र भएको छ । यसैनिच आज बिहान कोलकाताको न्यूनतम तापक्रम १८ दशमलव शून्य डिग्री सेल्सियस मापन गरिएको थियो । अर्कोतिर आगामी दुई दिनसम्म उत्तरी बङ्गालको दार्जिलिङ्ग उत्तरी दिनाजपुर र दक्षिण दिनाजपुरमा हल्कादेखि मध्यम कुहिरो लाग्ने सम्भावना रहेको छ भने दक्षिण बङ्गालमा पश्चिम बर्दवान्ग बीरभूम ए उत्तर २४ परगना ए दक्षिण २४ परगना र पुरुलिया जस्ता जिल्लाहरूमा पनि आगामी २-३ दिनसम्म बाक्लो कुहिरो लाग्ने सम्भावना छ।

\*\*\*\*\* o \*\*\*\*\*

## गोर्खा एकता चालक संगठन

गोर्खा एकता चालक संगठनका उपाध्यक्ष रबिन गुरुङले संगठनको नामलाई राजनीतिक स्वार्थका लागि प्रयोग नगर्न सचेत गराउनु भएको छ । आज जारी गरिएको एक प्रेस विज्ञप्तिमा गुरुङले संगठनसँग सम्बन्धित पछिल्ला घटनाक्रमबारे आफ्नो धारणा स्पष्ट पार्नु भएको छ । उहाले उल्लेख गरेअनुसार, केही दिनअघि संगठनका अध्यक्ष र सचिवले संगठन छोडेर भारतीय गोर्खा प्रजातान्त्रिक मोर्चामा सामेल भएको घटना सार्वजनिक भएको थियो। त्यसपछि संगठनले भागोप्रामोको समर्थन गरेको भन्ने गलत जानकारी फैलाइएकोप्रति उहाले आपत्ति जनाउनु भयो । गुरुङले , "संगठनको नाम र प्रतिष्ठालाई स्वार्थका लागि दुरुपयोग नगर्न अनुरोध गर्नु भयो।

\*\*\*\*\* o \*\*\*\*\*

## आगलागी

तीनधारेको क्रिकेट बजारमा एक घरमा आगो लाग्दा आशिक क्षति भएको छ। प्राप्त जानकारी अनुसार बिहान ११ बजीतिर तीनधारेको क्रिकेट बजारमा एक घरमा आगलागी भएको थियो। उक्त आगलागीमा परि तीनवटा रुमहरु भएको घरको एउटा कोठा जलेको र स्थानीय गाउँलेहरू सबै मिलेर आगोलाई नियन्त्रणमा ल्याएको जानकारी प्राप्त भएको छ। आगलागीमा परेर घरका केही सर सामानहरु जलेकोथाहा लागेको छ। आगलागी कारण हालसम्म थाहा नभएको तथा प्रशासन जाचमा जुटेको छ।

\*\*\*\*\* o \*\*\*\*\*

## जल शक्ति अभियान

केन्द्रीय जलशक्ति मन्त्रालयले आज विश्व शौचालय दिवसको अवसरमा **हमारा शौचालय: हमारा सम्मान** शीर्षकमा तीन हप्ता लामो अभियान सुरु गरेको छ । यस अभियानको उद्देश्य देशभरका शौचालयको बुनियादी ढांचमा सुधार र व्यवहार परिवर्तनमा वृद्धि गरी सरसफाइ पूर्वाधारमा सुधार गर्नु हो । अभियानका क्रममा प्रतियोगिताहरू आयोजना गरिनेछ र नागरिकहरूलाई उनीहरूको स्वच्छता सफलताका कथाहरू सामाजिक सञ्जाल प्लेटफर्महरू मार्फत साझा गर्न प्रोत्साहित गरिनेछ। राष्ट्रिय मानव अधिकार दिवसको रुपमा मनाइने यो दिवस आगामी महिनाको १० तारिख सम्पन्न हुनेछ ।

\*\*\*\*\* o \*\*\*\*\*